

நமது தமிழ்நாடு

தமிழர் தாயகத்தின் முன்னோடி நாளிதழ்

விரைவு பாகுபாடு நம்பகத்தன்மை

FedEx Express

இப்பொழுது உலகின் எப்பாக்கத்திற்கும் விரைவாக பொதிகள், கடிதங்களை அனுப்பிட நீங்கள் நாடவேண்டிய ஒரே ஸ்தாபனம்

திருமுருகன் கொம் டெர்

259,கே.கே.எஸ் ரோட், யாழ்ப்பாணம், (Opposite All Cylon Distributors)
Tel - 021 222 7835 Fax - 021 222 7836

46, சூரியாநாத் வீதி, திருமலையே, யாழ்ப்பாணம் (இலங்கை உ.அ.ஒப்புகை)
Tel - 021 222 7560 Fax - 021 222 7310

மலர்: 03 திருவள்ளூர் ஆண்டு : 2035 ஜப்பசி 13 ஆம் நாள் ஹிஜ்ரி 1427 ரம்ழான் 14 (29.10.2004) வெள்ளிக்கிழமை இதழ்: 29

2006 டிசம்பருக்கு முன்னர் ஜனாதிபதி தேர்தல் என்ற பேச்சுக்கே இடமில்லை

அரசின் நிலைப்பாட்டை மங்கள சரமவீர அறிவிப்பு



(கொழும்பு)

2006 ஆம் ஆண்டு டிசம்பர் மாதத்துடன் தான் ஜனாதிபதி சந்திரிகாவின் கிரண்டாவது பதவிக்காலம் முடிவடையும். எனவே அதற்கு முன்னர் ஜனாதிபதித் தேர்தலை நடத்துவதென்ற பேச்சுக்கே இடமில்லை.

தனது நான்கு ஆண்டு பதவிக் காலத்தை முடித்த பின்னர் ஜனாதிபதி சந்திரிகா பொதுஜன அபிப்பிராய வாக்கெடுப்பு ஒன்றினை நடத்துவார் என்று அமைச்சரவை முடிவுகளை வெளியிடும் செய்தியாளர் மாநாட்டில் அமைச்சரவைப் பேச்சாளர் மங்கள சரமவீர தெரிவித்தார்.

நேற்று நடைபெற்ற செய்தியாளர் மாநாட்டில் - [12 ஆம் பக்கம் பார்க்க]



அயர்லாந்து அதிகாரிகளுடன் சந்திப்பு ஆக்கபூர்வமானது; பயனுடையது!

தமிழ்ச்செல்வன் கருத்து


(டப்ளின்)

அயர்லாந்தின் வெளிவிவகார அமைச்சின் உயரதிகாரிகளுடன் நடைபெற்ற சந்திப்பு, ஆக்கபூர்வமாகவும், பயனுள்ளதாகவும் அமைந்திருந்தது என்று தமிழிழ அரசியல்துறைப் பொறுப்பாளர் சு.ப.தமிழ்ச்செல்வன் டப்ளினில் இருந்து தெரிவித்தார்.

அயர்லாந்து சென்றிருக்கும் சு.ப. தமிழ்ச்செல்வன் தலைமையிலான குழுவினருக்கும், அயர்லாந்தின் வெளிவிவகார அமைச்சின் அதிகாரிகளுக்கும் இடையில் வெளிவிவகார அமைச்சில் இடம்பெற்ற சந்திப்பில் தமிழ்ச்செல்வனுடன் விடுதலைப் புலிகளின் சமாதானச் செயலகத்தின் பணிப்பாளர் புலித்தேவன், பிரதிப் பணிப்பாளர் செல்வி காந்திகேயன் ஆகியோரும் கலந்து கொண்டனர்.

அயர்லாந்தின் பிரதி வெளிவிவகார அமைச்சர் கொனோர் லெனி ஹன், அமைச்சின் அரசியல்துறை இயக்குநரும் உதவிச் செயலாளருமான டேவிட் கூனி, அமைச்சின் அபிவிருத்தி - ஒத்துழைப்புப் பிரிவின் நிர்வாக அதிகாரி அனி ஓ கீவ் ஆகியோர் அயர்லாந்து அரசு தரப்பில் இந்தச் சந்திப்பில் கலந்து கொண்டனர்.

(12 ஆம் பக்கம் பார்க்க)



அடுத்த இரண்டு மாதங்களுக்குள் பாரிய சூறாவளி தாக்குமாம்! தீவயின பத்திரிகை தகவல் (கொழும்பு)

அடுத்த இரண்டு மாதங்களுக்குள் இலங்கையின் வடக்கு-கிழக்கு மற்றும் வடமத்திய மாகாணங்களை பாரிய சூறாவளி ஒன்று தாக்குவதற்கு வாய்ப்புக்கள் இருப்பதாக வளிமண்டலவியல் திணைக்கள அதிகாரிகளை மேற்கோள்காட்டி 'தீவயின' பத்திரிகை செய்தி வெளியிட்டுள்ளது.

அந்தச் செய்தியில் மேலும் தெரிவிக்கப் பட்டிருப்பதாவது -

தற்போது நிலவுகின்ற காலநிலைத் தன்மைகளுக்கு இணங்க எதிர்வரும் மாதங்களில் இலங்கை மீது சூறாவளித்தாக்கம் ஒன்று ஏற்படும் சாத்தியம் உள்ளதாகக் கருதப்படுகின்றது.

இதன் தாக்கம் வடக்கு - கிழக்கு மற்றும் வடமத்திய மாகாணங்களில் உக்கிரமாக இருக்கும். இன்னும் அறுபது முதல் எழுபது நாட்களுக்குள் இந்தப் பகுதிகளில் பாரிய [12 ஆம் பக்கம் பார்க்க]

அரசு, புலிகள் தரப்புடன் பேசியபின் சர்வதேசத்தின் நிலைப்பாடு அறிவிப்பு! கொழும்பில் அகாஷி



(கொழும்பு)

இடைநிறுத்தப்பட்டுள்ள சமாதான நடவடிக்கைகள் தொடர்பாக அரசாங்கத்துடனும், தமிழிழ விடுதலைப் புலிகளுடனும் பேச்சுக்கள் நடத்திய பின்னர் - அது தொடர்பாக சர்வதேச சமூகத்தின் நிலைப்பாட்டை அறிவிக்க உள்ளதாக ஜப்பானிய விசேட தூதுவர் யசுசி அகாஷி தெரிவித்தார்.

பரதம் மஹிந்த ராஜபக்ஷவை நேற்று அலரிமாளிகையில் சந்தித்துப் பேச்சு நடத்திய பின்னர் செய்தியாளர்களிடம் பேசியபோதே யசுஷி அகாஷி இவ்வாறு தெரிவித்தார்.

அவர் தொடர்ந்து கருத்துத் தெரிவிக்கையில் - அரசாங்கத்துடனும் தமிழிழ விடுதலைப் புலிகளுடனும் பேச்சுக்களை நடத்தி சமாதான நடவடிக்கைகள் தொடர்பாக இருதரப்பினரதும் நிலைப்பாட்டினையும் அறிந்து கொள்வதே எனது விஜயத்தின் முக்கிய நோக்கம். [12 ஆம் பக்கம் பார்க்க]

இடைக்கால நிர்வாக யோசனைப்படியே அரசு பேச்சுக்களை ஆரம்பிக்க வேண்டும்! அகாஷியிடம் கூட்டமைப்பு தெரிவிப்பு

(கொழும்பு)

தமிழிழ விடுதலைப் புலிகளுடன் உடனடியாக இடைக்காலத் தன்னாட்சி அதிகார சபை தொடர்பாகப் பேச்சு வார்த்தைகளை ஆரம்பிக்க வேண்டும் என்று தமிழ்த் தேசியக் கூட்டமைப்பின் நாடாளுமன்ற உறுப்பினர் குழு, ஜப்பானிய விசேட தூதுவர் யசுசி அகாஷியிடம் வலியுறுத்திக் கேட்டுக்கொண்டது.

நேற்று ஜப்பானிய விசேட தூதுவர் யசுசி அகாஷியை சந்தித்து தமிழ்த் தேசியக் கூட்டமைப்பு எம்.பிக்கள் பேச்சு நடத்தினர். இந்தப் பேச்சுக்கள் சுமார் ஒன்றரை மணித்தியாலயம் இடம்பெற்றது.

இந்தச் சந்திப்புப்பற்றி நாடாளுமன்ற உறுப்பினர் ஆர்.சம்பந்தன் கருத்துத் தெரிவிக்கையில் -

ஜப்பானிய விசேட தூதுவர் எவ்விதத்திலும் சமாதானத்தை ஏற்படுத்தவேண்டும். இந்த

முயற்சியில் தீவிரமாக ஈடுபடவேண்டும் என்ற கருத்தைத் தெரிவித்தார்.

அதனை நாங்கள் வரவேற்கின்றோம். நாட்டில் நிரந்தரமான, நியாயமான சமாதானம் ஏற்படவேண்டும் என்பதை, விசேடமாக நீண்ட காலமாக வடக்கு - கிழக்கில் உள்ள தமிழ் மக்கள் விரும்புகின்றனர்.

ஆனால், சமாதானப் பேச்சுவார்த்தை சமாதான முயற்சிகள் மந்தகதியில் இருப்பதாக அவருக்குச் சுட்டிக்காட்டினோம்.

இன்றைக்கு சமாதான முயற்சியை முன்னெடுப்பதற்குப் பதிலாக எங்களது கணிப்பின்படி அரசாங்கம் ஜனாதிபதித் தேர்தலை நடத்துவதா? அல்லது சர்வஜன வாக்கெடுப்பை நடத்தவேண்டுமா என்பதில் கவனம் செலுத்துவதாகச் சுட்டிக்காட்டினோம்.

அரசாங்கத்துக்குள்ளேயே அவர்களது தோழமைக் கட்சியான ஜே.வி.பிக்கும் அவர்க [12 ஆம் பக்கம் பார்க்க]

இலங்கையில் முன்னணி வலிக்கும் உள்நாள் போராட்டம்... உலகம் முழுவதும் உள்நாள் போராட்டம்...

வான்வெளியில் உலகின் நண்பன்... EXPOAIR Your friend in the skies...

2349999, 011-2372952-3, 011-2360290, 011-2360291
email: jaffna@expoavi.com, reservations@expoavi.com.

புரையமைக்கப்பட்ட வீடுகள் இன்று கையளிப்பு

நிகொட் வீடமைப்புத் திட்டத்தின் கீழ் நிகொட் நிதி உதவியுடன் கியூ டெக் ஸ்தாபனத்தால் புனர்நிர்மாணம் செய்யப்பட்ட 120 வீடுகள் இன்று உரியவர்களிடம் கையளிக்கப்பட்டவுள்ளன.
இந்த நிகழ்வு பிற்பகல் 3.20 மணிக்கு குருநகர் கடற்கரைவீதி அண்ணா சிலையடிக்கு அருகாமையில் நடைபெறவுள்ளது. இந்த நிகழ்வில் பிரதம விருந்தினராக யாழ்.

மாவட்ட அரசாங்க அதிபர் செ.பத்மநாதன், சிறப்பு விருந்தினராக நிகொட் பிரதித் திட்டப்பணிப்பாளர் கநவரத்தினராசா, யாழ்பிரதேச செயலர் பா.செந்தில்தந்தன், யாகப்பர் ஆலயப் பங்குத்தந்தை எச்சகாயநாயகம், அரசசார்பற்ற இணையங்களின் தலைவர் வி.சிற்சக்திவேல், தமிழர் புனர் வாழ்வு கழகத் தலைவர் ச.ஜெயராஜ் ஆகியோர் கலந்து கொள்ளவுள்ளனர்.

செய்யுக்கு - நாடகம் -

புரட்சியின் பேரொளியில் இருளார்ந்த இரவு முடிவுறும் ஓர் நாள்

காலம்: 29.10.2004 (வெள்ளி)

நேரம்: மாலை 5.00 மணி

இடம்: யாழ். பல்கலைக்கழக கலைப்பீட வளாகம் (O.L.B. கட்டடத்திற்கு முன்னள்ள திறந்தவெளி)

Five Theatre Students Group
University of Jaffna.

விளம்பர அனுசரணை: நமது ஈழநாடு

யாழ். மாவட்டத்தில்

சர்வதேச தமிழீழ மாணவர் பேரவை, தமிழ் மாணவர் ஒன்றியம் - யாழ். மாவட்ட வலயக் கல்விப் பணிமனைகளின் இணைந்த ஆதரவுடனும், கிளிநொச்சி மாவட்டத்தில்

தமிழ் மாணவர் ஒன்றியம் - கிளிநொச்சி வலயக் கல்விப் பணிமனை ஆகியவற்றின் இணைந்த ஆதரவுடன்

நமது ஈழநாடு

தமிழர் தாயகத்தின் முன்னோடி நாளிதழ்

க.பொ.த. (சா/ த) - 2004 டிசம்பர் பரீட்சைக்குத் தோற்றும் மாணவர்களுக்கான முன்னோடிக் கருத்தரங்குகளை (பரீட்சைகளும், மீட்டல் வகுப்புகளும்) யாழ். மாவட்டத்திலும், கிளிநொச்சி மாவட்டத்திலும் இலவசமாக நடாத்த உள்ளது.

மேலதிக விபரங்கள் வெகு விரைவில் நமது ஈழநாடு நாளிதழில் வெளிவரும்

பாடசாலை பரீட்சார்த்திகளும், தனிப்பட்ட பரீட்சார்த்திகளும் கீக் கருத்தரங்கில் பங்குபற்றலாம்

யாழ். மாவட்டத்துக்கான இணை அனுசரணை

45 வருட காலசேவையில் ஆல்சிவோன் டிஸ்ட்ரிபியூட்டர்ஸ் 212, கே.கே.எஸ் வீதி யாழ்ப்பாணம்.

BOC தேசத்தின் வங்கியாளர் இலங்கை வங்கியின் கிளம்பருவத்தினருக்கு அன்புடன்....

IIS 100, மல்க்கட்டு வீதி, யாழ்ப்பாணம். தொலைபேசி: 021 222 2831

SIPS கணினி சேவைகள் கி.ல.125A, ஸ்ரான்லி வீதி, யாழ்ப்பாணம். ஸ்க்களின் தளக்கம் உங்களின் தொழில் நுட்பமுன்னேற்றம்

புற்றுநகன் தொலைத்தொடர்புகம் 302, கே.கே.எஸ் வீதி, யாழ்ப்பாணம்.

UNIT 347, K.K.S. Road, Jaffna

Global Info 125A, SPS LTD, JAFFNA UNIVERSITY, JAFFNA. S.T.P 73, பாலா வீதி, கத்தரமடம், யாழ்ப்பாணம்.

சொல்வெக்ஸ் பல்புக்கு கண்ணாடியகம் 616, ஆல்பத்தர் வீதி, யாழ்ப்பாணம்.

Softview Computer College 43, Arasady Road, Thaddatheru Junction, Jaffna

S.T.P 73, பாலா வீதி, கத்தரமடம், யாழ்ப்பாணம்.

13 ஆம் ஆண்டு நினைவுகள் 14 ஆம் ஆண்டு நினைவுகள்

வீரப்பிறப்பு	வீரச்சாவு	வீரப்பிறப்பு	வீரச்சாவு
28	09	14	29
03	09	04	10
1969	1991	1976	1995


2 ஆம் லெப். சோன் / மானிக்கம்
இராஜாணாம் ஜெயராஜ் (லெப்)
அளவெபு
(மணலாறு மின்னல் நடவடிக்கையில்)

கரும்புல் லெப். தொண்டன்
இராஜாணாம் கிருஷ்ணராஜ் (கண்ணல்)
அளவெபு
(அளவெபுப் பாதுகாப்பு கரும்புல் நடவடிக்கையில்)

சன்னாச் சன்னாக் கனவுகள்
வந்துபோகும் - எங்கள்
செல்வங்களின் நினைவுகளில்
கண்ணீர் வழியும்
தேசம் னடியும் கனவு
சுமந்தீர்
தேகம் தந்து ஈகம்
செய்தீர்
உங்களின் கனவுகள் எங்களுடன்...

அளவெபு மத்தி,
அளவெபு.
(C3292)

நினைவுடன்
அப்பா, அம்மா, சகோதரர்கள்.



(நாக்பூர்)

இந்தியாவுக்கு எதிரான முன்றாவது டெஸ்ட் போட்டியின் இரண்டாவது இனிங்ஸில் 3 விக்கெட் இழப்புக்கு 202 ஓட்டங்களை நேற்றுக்கு வித்த அவுஸ்ரேலிய அணி 415 ஓட்டங்கள் முன்னிலையில் உள்ளது.

நேற்றுமுன்தினம் 2 ஆவது நாள் ஆட்டநேர முடிவில் இந்திய அணி முதல் இனிங்ஸில் 77 ஓவரில் 5 விக்கெட் இழப்புக்கு 146 ஓட்டங்களை எடுத்திருந்தது. கை.பி 47 ஓட்டங்களுடனும், பட்டேல் 16 ஓட்டங்களுடனும் ஆட்டமிழக்காமல் இருந்தனர்.

நேற்று 3 ஆவது நாள் ஆட்டத்தில் மேலும் 53 ஓட்டங்களை எடுத்தால் பிலோ ஒன்னைத் தவிர்க்கலாம் என்ற நிலையில் இந்தியா தொடர்ந்து ஆடியது.

வோர்ன் வீசிய ஆட்டத்தின் 2 ஆவது ஓவரின் 2 ஆவது பந்தில் பட்டேல் பவுண்டரி அடித்தார். அதற்கு அடுத்த பந்தில் அவர் ஆட்டமிழந்தார். அவர் 20 ஓட்டங்களை எடுத்தார்.

கஸ்பரோவிச் வீசிய அடுத்த ஓவரில் கை.பி 3 ஓட்டங்களை எடுத்து அரைச்சதத்தைத் தொடர். 147 பந்துகளில் 6 பவுண்டரி, ஒரு சிக்ஸருடன் 50 ஓட்டங்களை எடுத்தார்.

டெஸ்டில் அவரது 2 ஆவது

நாக்பூரில் 415 ஓட்டங்களால் அவுஸ்ரேலியா முன்னிலையில்

அரைச்சதம் இதுவாகும். 82 ஆவது ஓவரில் புதிய பந்து எடுக்கப்பட்டது. புதிய பந்தில் எஞ்சிய இந்திய விக்கெட்டுக்கள் சரிந்தன. அகர்கர் 15 ஓட்டங்களுடனும்,


56 ஓட்டங்களைக் கொடுத்து 5 விக்கெட்டும், மக்ரா 3 விக்கெட்டும், வோர்ன் 2 விக்கெட்டும் கைப்பற்றினார்.

பிலோ ஒன்னைத் தவிர்க்க 199 ஓட்டங்களை எடுக்கவேண்டும். ஆனால், இந்திய அணி 14 ஓட்டங்கள் குறைவாக 185 ஓட்டங்களை எடுத்தது. இதனால் பிலோ ஒன் ஆனது.

அவுஸ்ரேலியா கப்டன் கில்ஃபிரிஸ்ட் பிலோ ஒன் கொடுக்கவில்லை. தொடர்ந்து பந்துவீசினால் தங்களது பந்து வீச்சாளர்கள் சோர்ந்து விடுவார்கள் என்று கருதி அவர் இந்த முடிவை மேற்கொண்டார்.

பெங்களூரில் நடந்த டெஸ்டிலும் இதேமாதிரி அவுஸ்ரேலியா பிலோ ஒன் கொடுக்காமல் இருந்தது.

213 ஓட்டங்கள் முன்னிலையில்



முரளி காந்திக்கி 3 ஓட்டங்களுடனும், சகீர்கான் ஓட்டமெதுவும் எடுக்காமல் ஜிலெஸ்பி பந்திலும், கை.பி 55 ஓட்டங்களில் (151 பந்தில் 7 பவுண்டரி, 1 சிக்ஸர்) மக்ரா பந்திலும் ஆட்டமிழந்தார்.

இந்திய அணி 91.5 ஓவரில் 185 ஓட்டங்களுடன் சுருண்டது. நேற்றுக் காலை ஆட்டத்தைத் தொடங்கிய இந்திய அணி மேலும் 39 ஓட்டங்கள் எடுப்பதற்குள் எஞ்சிய 5 விக்கெட்டை இழந்தது.

இந்திய வீரர்களில் கை.பி அதிக பட்சமாக 55 ஓட்டங்களை எடுத்தார்.

அவுஸ்ரேலியா தரப்பில் ஜிலெஸ்பி




அவுஸ்ரேலியா 2 ஆவது இனிங்ஸை ஆடியது. தொடக்க வீரர்களாக ஹெடனும், லாங்கரும் களமிறங்கி

னர்கள். மதிய உணவு இடைவேளையின்போது அவுஸ்ரேலியா 2 ஆவது இனிங்ஸில் விக்கெட் இழப்பின்றி 19 ஓட்டங்களை எடுத்திருந்தது.



மதிய உணவு இடைவேளைக்கு ஹெடன் 9 ஓட்டங்களில் ஆட்டமிழந்தார். அப்போது அவுஸ்ரேலிய அணியின் ஸ்கோர் 19 ஆக இருந்தது. அவரது விக்கெட்டை சகீர்கான் கைப்பற்றினார். 2 ஆவது விக்கெட்டுக்குப் பின் லாங்கருடன் கடிச் ஜோடி சேர்ந்தார். இருவரும் நிதானமாக விளையாடி வந்தனர். லாங்கர் 30 ஓட்டங்



கள் எடுத்த நிலையில் முரளி காந்திக்கி பந்தில் லக்ஷ்மனிடம் பிடிக்கொடுத்து ஆட்டமிழந்தார்.

அதனைத் தொடர்ந்து மாட்டின் கடிச்சுடன் ஜோடி சேர்ந்தார். இருவரும் சிறப்பாக விளையாடினர்.

கடிச் முதலில் மெதுவாகவும், பின் விரைவாகவும் ஓட்டங்களைச் சேர்த்தார். அவர் 99 ஓட்டங்களில் முரளி காந்திக்கி பந்தில் எல்.பி. டபிள்யூ ஆகி சதம் அடிக்கும் வாய்ப்பைத் தவறவிட்டார்.

அடுத்து கிளார்க் மாட்டின் ஜோடிசேர்ந்தார். 3 ஆவது நாள் ஆட்டமுடிவில் அவுஸ்ரேலியா 3 விக்கெட் இழப்புக்கு 202 ஓட்டங்கள் எடுத்துள்ளது. மாட்டின் 41 ஓட்டங்களுடனும், கிளார்க் 10 ஓட்டங்களுடனும் ஆட்டமிழக்காமல் உள்ளனர்.

அவுஸ்ரேலியா, இந்தியாவை விட 415 ஓட்டங்கள் அதிகமாக எடுத்துள்ளது. இன்னும் 2 நாள் இருப்பதால் அவுஸ்ரேலியாவுக்கு இந்த டெஸ்டில் வெற்றிபெறும் வாய்ப்பு அதிகமாகவுள்ளது.



விளையாட்டு

நியூஸிலாந்துடனான 2 ஆவது டெஸ்ட்; தோல்வியின் விளிம்பில் பங்களாதேஷ்



நியூஸிலாந்து - பங்களாதேஷ் அணிகளுக்கிடையில் சிட்டகொங்கில் நடைபெற்றுவரும் இரண்டாவது டெஸ்ட் போட்டியின் முன்றாம் நாளான நேற்று பங்களாதேஷ் அணி தனது இரண்டாவது இனிங்ஸில் 8 விக்கெட்டுக்களை இழந்து 210 ஓட்டங்களைப் பெற்றதுடன் தோல்வியின் விளிம்புக்குத் தள்ளப்பட்டுள்ளது.

முன்னதாக நேற்றுமுன்தினம் 3 விக்கெட்டுக்களை இழந்து 82 ஓட்டங்களை தனது முதல் இனிங்ஸில் பெற்ற பங்களாதேஷ், நேற்றைய தினம் ஆட்டத்தைத் தொடர்ந்த போதிலும் விற்போரியின் சுழற்பந்து வீச்சில் விக்கெட்டுக்கள் மளமள வெளியே சரிந்தன. இதனால் அவ்வணி தனது முதல் இனிங்ஸில் சகல விக்கெட்டுக்களையும் இழந்து 182 ஓட்டங்களை மட்டுமே பெற்றது.

இந்த அணி சார்பாக ஜாவித் ஓமர் 58, அப்ரப் அகமட் 20, காலித் மகுத் 18, முசிபூர் ரஃமான் 15, மொகமட் ரபீக் 32 ஓட்டங்களையும், இருவர் ஓட்டமெதுவையும் பெறாமலும் ஆட்டமிழந்தனர்.



பந்துவீச்சில் விற்போரி 6, வைஸ்மன் 3, பிராங்ளின் ஒரு விக்கெட்டையும் கைப்பற்றினார்.

பிலோ ஒன்னிலிருந்த பங்களாதேஷ் மீளவும் தனது இரண்டாவது இனிங்ஸை ஆரம்பித்த நிலையில், நேற்றைய ஆட்டநேர முடிவின்போது அந்த அணி 8 விக்கெட்டுக்களை இழந்து 210 ஓட்டங்களைப் பெற்றுள்ளது.

இரண்டாவது இனிங்ஸிலும் பங்களாதேஷ் விக்கெட்டுக்கள் வீழ்த்தப்படுவதற்கு விற்போரியின் சுழற்பந்துவீச்சே காரணமாகும்.

இதன்படி இரண்டாவது இனிங்ஸில் பங்களாதேஷ் அணி சார்பாக அப்ரப் அகமட் 28, ராஜின் சாலே



35, அலொக் கபாலி 13, காலித் மகுத் 51, முசிபூர் ரஃமான் 20 மற்றும் மொகமட் ரபீக், ரபாஸ் பாசியா ஆகிய இருவரும் ஆட்டமிழக்காமல் முறையே 30, 15 ஓட்டங்களைப் பெற்றனர். பந்துவீச்சில் விற்போரி 4, வைஸ்மன் 2, ஓமர் மற்றும் பிராங்ளின் இருவரும் தலா ஒவ்வொரு விக்கெட்டையும் கைப்பற்றினார்.

அவுஸ்ரேலியாவில் நடந்த ரெனீஸ் போட்டியில் 2 ஆவது சுற்றில் முன்னணி வீரர்களை யான செர்னா வில்லியம்ஸ் அதிர்ச்சிகரமாகத் தோற்றார்.
அவரைத் தோற்கடித்த ரஷ்யாவைச் சேர்ந்த தகுதி நிலை வீரர்களை அலினா ஜீட்கோவாவை படத்தில் காணலாம்.

208 ஓட்டங்களுடன் இலங்கையை பாகிஸ்தான் அணி சுருட்டியது!

பாகிஸ்தான் அணிக்கு எதிராக நேற்று ஆரம்பமான இரண்டாவது டெஸ்ட் போட்டியில் - இலங்கை அணி 208 ஓட்டங்களுக்குள் சகல விக்கெட்டுக்களையும் இழந்து

களமிறங்கி 16 ஓட்டங்களைப் பெற்றிருந்த நிலையில், ரியாஸ் அப்ரிடியின் பந்துவீச்சில் இன்ஸமாமிடம் பிடி கொடுத்து ஆட்டமிழந்தார். ரி.சி.மரவீர் 5 ஆவது விக்கெட்

அடுத்ததாக ஜெகான் முபாரக் களம் இறங்கிய போதும் அவரால் 13 ஓட்டங்களுக்கு மேல் எடுக்க முடியவில்லை. அவரையும் அப்துல் ரஸாக்கே வீழ்த்தினார்.



சுருண்டது. கராச்சியில் நேற்று ஆரம்பமான இரண்டாவது டெஸ்ட் போட்டியில் பாகிஸ்தான் அணி நாணயச்சுழற்சியில் வெற்றிபெற்று களத்தடுப்பில் ஈடுபடத் தீர்மானித்தது.

இதனையடுத்து இலங்கை அணி தடுப்பெடுத்தாடக் களமிறங்கியது. ஜெயகுரியவும், அத்தப்பத்துவும் தொடக்க வீரர்களாகக் களமிறங்கி அபாரமான தடுப்பாட்டத்தை ஆரம்பித்தனர்.

ஆரம்பத்தில் பாகிஸ்தான் பந்து வீச்சாளர்கள் திணறிய போதும் - இலங்கை அணி 65 ஆவது ஓட்டங்களை எடுத்திருந்த போது ஜெயகுரியவின் விக்கெட் வீழ்த்தப்பட்டது.

61 பந்துகளில் 4 பவுண்டரியுடன் 26 ஓட்டங்களைப் பெற்றிருந்த ஜெயகுரியவை கனோரியா எல்.பி.டபிள்யூ முறையில் ஆட்டமிழக்கச் செய்தார். இதனையடுத்து நன்றாக ஆடிக் கொண்டிருந்த அத்தப்பத்து 44 ஓட்டங்கள் பெற்ற நிலையில் ஆட்டமிழந்தார்.

அதேவேளை, இரண்டாவது விக்கெட்டுக்கு ஜோடி சேர்ந்த சங்கர் கார் ஓட்டங்களை மட்டுமே பெற்று தளையவில்லை. ஆட்டமிழந்தார். இதனையடுத்து ஜெயவர்த்தன

டுக்கு ஜோடி சேர்ந்து ஆடிக் கொண்டிருந்த நிலையில் அப்துல் ரஸாக்க



அவரை ஆட்டமிழக்கச் செய்தார். 44 பந்துகளில் 13 ஓட்டங்களை மட்டுமே இவர் பெற்றிருந்தார்.

தொடர்ச்சியாக இலங்கை அணியின் விக்கெட்டுக்கள் சரிந்துகொண்டிருந்த நிலையில், கருவிதாரண களமிறங்கி சுற்று நம்பிக்கையூட்டக் கூடிய வகையில் ஆடினார்.

ஆனாலும், மறுமுனையில் வந்த சமீபந்த வால்ஸ் 7 ஓட்டங்களுடன் ஆட்டமிழந்ததால் நெருக்கடி தொடர்ந்து நீடித்தது. அடுத்து ம.ருப்பும 2 ஓட்டங்களுடன் ஆட்டமிழந்ததால் ஹேரத் களமிறங்கினார்.

இதற்கிடையில் கருவிதாரண 54 ஓட்டங்களைப் பெற்ற நிலையில் ஆட்டமிழந்தார். 104 பந்துகளில் 4 பவுண்டரி, ஒரு சிக்ஸருடன் அவர் இந்த ஓட்டங்களைப் பெற்றார்.

அவரது ஆட்டமிழப்பு நடந்த சுற்று நேரத்திலேயே ஹேரத் 12 ஓட்டங்களுடன் தனது விக்கெட்டைப் பறிக்கொடுத்தார்.

இதன்மூலம் இலங்கை அணி 208 ஓட்டங்களுக்குள் சகல விக்கெட்டுக்களையும் இழந்தது.

முதல் இனிங்ஸில் அப்துல் ரஸாக்க 23.1 ஓவர்கள் பந்துவீசி 35 ஓட்டங்களைக் கொடுத்து 5 விக்கெட்டுக்களை வீழ்த்தினார்.

டனிஸ் கனோரியா 3 விக்கெட்டுக்களையும், ரியாஸ் அப்ரிடி 2 விக்கெட்டுக்களையும் வீழ்த்தினார்.

சட்டவிரோத மீன்பிடிக்கருவிகளை தடைசெய்யக் கோரி ஊர்வலம்!

31 ஆம் திகதி காலியில் நடைபெறவுள்ளது

சட்டவிரோத மீன்பிடி கருவிகளைத் தடை செய்யக் கோரியும், மீன் வளங்களின் அதிகபட்ச சுரண்டலை நிறுத்தக் கோரியும் தெற்கு, வடக்கு, கிழக்கு மாகாணங்களைச் சேர்ந்த கடற்கொழில் அமைப்புகளையும் மன்றமும் மேல், வடமேல் மாகாணங்களைச் சேர்ந்த கடல் தொழில் அமைப்புகளையும் இணைத்து - அரசுக்கு எதிரான பாதயாத்திரையையும், எதிர்ப்பு ஊர்வலம் ஒன்றையும் இந்த மாதம் 31 ஆம் திகதி காலியில் தேசிய மீனவ ஒத்துழைப்புப் பேரவை நடத்தவுள்ளது.

தெற்கு கடற்பரப்பில் அம்பாந்தோட்டை தொடக்கம் பேருவளை வரையான பிரதேசங்களில் - சுருக்கு வலை, லயிட்கோஸ் மற்றும் டைனமர் போன்ற சட்டவிரோத மீன்பிடிமுறைகள் பரந்து காணப்படுகின்றன.

வடமேல் மற்றும் மேற்குக் கடல் பரப்பில் தாய்வலை, சுருக்குவலை, லைலாவலை, இழுவைவலைச் செயற்பாடுகள் போன்று கற்பிட்டியை அண்டிய புத்தளம் களப்பு, நர்கொழும்பு களப்பு பகுதிகளிலும் ன்று அதிகமாகச் செயற்படுத்தப்படுவதுடன், டைனமர் பாவித்தல் வடமேல் கடலில் அதிகமாகக் காணப்படுகிறது.

கிழக்கே பொத்துவில் தொடக்கம் முல்லைத்தீவு வரை லயிட்கோஸ், டைனமர் மீன்பிடித்தல் அதிகமாக இடம் பெறுகிறது. வடக்கே மன்னார் கடற்பரப்பிலும் - யாழ்ப்பாணம், தீவகம், வடமராட்சி கடற்பரப்புகளில் இந்திய இழுவைப் படகுகள் செய்கிற அழிவுகள் மிக மோசமானதாகும். இதைத் தடுப்பதற்காக இதுவரை எந்தவித பயனுடைய செயற்பாடுகளும் மேற்கொள்ளப்படவில்லை.

இந்த இந்தியப் படகுகள் - சமூக பொருளாதார வகையிலும், குழல் அழிவு முறையிலும் பல அழிவு முறைகளைச் செய்கின்றன. மீன் வளங்கள் நிலையான பயன்பாட்டுக்கு போதியளவு இடமில்லாதபடியால், மீனவக் கைத் தொழிலை வெகு நாட்களுக்குத் தொடரமுடியாத நிலையும் ஏற்படும்.

சமதன்மை, மனித உரிமைகளை மதிக்க ஏழை மக்களுடைய வாழ்க்கையை மேம்படுத்த, தேசிய பொருளாதாரத்தை மேம்படுத்த, உறுதியளித்த அரசு- இந்த வளங்களின் அழிவை இன்னும் பார்த்துப்பார்த்து கம்மா இருக்கமுடியாது.

அரசு இறைமையுடையவர்கள்

அரசு அதிகாரிகள், நீதி மற்றும் சமாதானத்தைப் பாதுகாக்கின்றவர்கள் உட்பட, உத்தரவாதமிக்க அனைவருக்கும் இந்தக் காரணிகளை எடுத்துக்காட்டி, நீதி மற்றும் சமத் துவத்தை நிலைநாட்ட விழித்தெழ வைக்கவேண்டும்.

பிரதான கோரிக்கைகளாக - சட்டவிரோத மீன்பிடிக்கருவிகளைத் தடைசெய்தல், சட்டவிரோத மீன்பிடிக்கருவிகளின் ஆணைக்குழு வின் அறிக்கையை நாட்டில் முன்வைத்து, அதிலுள்ள பிரதிபலன் மிக்க யோசனைகளை நடைமுறைப்படுத்தல்.

இந்திய இழுவைப்படகுகள் இலங்கைக் கடற்பரப்பில் ஏற்படுத்துகிற அழிவை நிறுத்த நடவடிக்கை எடுத்தல்.

சிறுதொழில் செய்யும் மீனவர்களைப் பாதுகாத்தல் போன்ற காரணிகளை முன்வைத்து, அரசுக்கும் மற்றும் அரச அதிகாரிகளுக்கும் வெளிப்படுத்த, சட்டத்தை ஒழுங்காக நிலைநாட்ட, எதிர்ப்புப் பாதயாத்திரை இந்த மாதம் 31 ஆம் திகதி தொடங்குவ கடல் தொழில் துறைமுகத்திலிருந்து, காலி பஸ் நிலையம் வரை ஒழுங்கு செய்யப்பட்டுள்ளதுடன், இதை அடுத்து எதிர்ப்பு ஊர்வலம் ஒன்றும் ஒழுங்கு செய்யப்பட்டுள்ளது.

இந்தப் பாதயாத்திரையிலும், எதிர்ப்பு ஊர்வலத்திலும் இலங்கையிலுள்ள சகல கடல்தொழில் அமைப்புகளையும் கலந்து கொள்ளும்படி தேசிய மீனவ ஒத்துழைப்புப் பேரவை அழைப்பு விடுத்தள்ளது.

(21)

உயர்முந்த கல்விப் பண்ப்பாளருக்கு கல்வி மேம்பாட்டுப் பேரவை இரங்கல்

நேற்றுமுன்தினம் வீதி விபத்தின்போது உயிரிழந்த தீவக வலயக் கல்விப் பணிப்பாளர் பொ.வேணுகோபால் வாணிதாசனுக்கு - தமிழீழக் கல்விக்கழகம், தமிழீழ மாணவர் அமைப்பு ஆகியன இரங்கல் தெரிவித்து அறிக்கையொன்றை வெளியிட்டுள்ளன.

அந்த அறிக்கையில் தெரிவிக்கப்பட்டுள்ளதாவது - முல்லைத்தீவு மாந்தை கிழக்கு கோட்டக் கல்வி அதிகாரியாகவும், முல்லைத்தீவு, வடமராட்சி கல்வி வலயங்களின் பிரதிக் கல்விப் பணிப்பாளராகவும், தீவக வலயக்

கல்விப் பணிப்பாளராகவும், யாழ். மாவட்ட கல்வி மேம்பாட்டுப் பேரவையின் தலைவராகவும், தமிழீழ மாணவர்களின் கல்வி வளர்ச்சிக்கு அயராது உழைத்து வந்த கல்வி மான் - பொ.வேணுகோபால் வாணிதாசனின் திடீர் மறைவை யொட்டி அதிர்ச்சியும், ஆழ்ந்த வேதனையும் அடைகிறோம்.

இவரின் பிரிவால் துயருற்றிருக்கும் அவரின் குடும்பத்தினருக்கும், உறவினர்களுக்கும் எமது ஆழ்ந்த அனுதாபங்களைத் தெரிவித்துக் கொள்கிறோம் எனத் தெரிவிக்கப்பட்டுள்ளது.

மருதடி அறநெறி பாடசாலையில் தீபாவளின்று சிறப்பு நிகழ்வுகள்

மாணிப்பாய் மருதடி விநாயகர் ஆலய தரிபாலன சபையால், ஞாயிறு போறும் நடத்தப்படும் அறநெறிப் பாடசாலை ஆலய புறமைப்புப் பணிகள் நடைபெறுவதையொட்டி, தற்காலிகமாக மாணிப்பாய் மெமோரியல் ஆங்கிலப் பாடசாலையில் நடைபெற்று வருகிறது.

இங்கு தரம் 2 தொடக்கம் 11 வரையான மாணவர்களுக்கு வகுப்புகள் நடைபெறுகின்றன.

இவர்களுக்கான கலை, கலாசாரப் போட்டிகளும், பேச்சு, கட்டுரை, மாலை கட்டுதல், கோலம் போடுதல் போன்ற போட்டிகளும் தீபாவளித் தினத்துக்கு முன்னதாக நடைபெற்று, தேசிய விழாவாக இந்த முறை தீபாவளி விழாவை கொண்டாட இருப்பதாக, அறநெறிப் பாடசாலையின் செயற்பாட்டாளர் கா.கணேசதாசன் தெரிவித்தார்.

(101)

மேஜர் தேசிகள் நினைவாக பஸ்தரிப்பு நிலையம்

வேலணை துறையூரைச் சேர்ந்த மாவீரர் மேஜர் தேசிகள் (நீதியாளர்) நினைவாக அவரது குடும்பத்தினரால் வேலணை துறையூரில் ஐயனார் சனசமூக நிலையத்துக்கு அருகாமையில் பஸ்தரிப்பு நிலையம் ஒன்றை அமைப்பதற்கான அடிக்கல் நடப்பட்டது.

நேற்றுமுன்தினம் மாலை 5 மணிக்கு இடம்பெற்ற இந்த அடிக்கல் நாட்டும் நிகழ்வில் - பஸ்தரிப்பு நிலையத்துக்கான அடிக்கல்லை தீவக மாவீரர் பணிமனை பொறுப்பாளர் கோமகன், வேலணை பிரதேச பொறுப்பாளர் யாழ்நம்பி, வேலணை கடற்கொழிலாளர் சங்கங்களின் சமாசத் தலைவர் கார்த்திகேசு, வேலணை துறையூர் தேசிய எழுச்சிப் போவைச் செபுலாளர் சுனன்செயன் ஊகியோர் நாட்டினர்.

இவர்களுக்கான கலை, கலாசாரப் போட்டிகளும், பேச்சு, கட்டுரை, மாலை கட்டுதல், கோலம் போடுதல் போன்ற போட்டிகளும் தீபாவளித் தினத்துக்கு முன்னதாக நடைபெற்று, தேசிய விழாவாக இந்த முறை தீபாவளி விழாவை கொண்டாட இருப்பதாக, அறநெறிப் பாடசாலையின் செயற்பாட்டாளர் கா.கணேசதாசன் தெரிவித்தார்.

(101)

சாதாரணத்ர முன்னோடி பரீட்சை நவம்பர் 12 ஆம் திகதி ஆரம்பம்

(யாழ்ப்பாணம்) தமிழீழக் கல்வி மேம்பாட்டுப் பேரவையால் நடத்தப்படும், இந்த வருடம் க.பொ.த. (சாதாரணத்ர) பரீட்சைக்கு தோற்றுவிருக்கான முன்னோடி பரீட்சைகள் - யாழ் மாவட்டத்தில் நவம்பர் 12 ஆம் திகதி ஆரம்பமாகி, நவம்பர் 23 ஆம் திகதிவரை நடைபெறவுள்ளது.

இதற்கான சகல ஏற்பாடுகளையும் மேற்கொண்டுள்ள யாழ். மாவட்டக் கல்வி மேம்பாட்டுப் பேரவையினர் இதற்கான நேரகூசிக்கைகளை க.பொ.த (சா/த) பிரிவுகளைக் கொண்டுள்ள யாழ். மாவட்டப் பாடசாலைகளுக்கு அனுப்பி வைத்துள்ளனர்.

(58)

யு.எஸ். எயிட் திட்டத்தின்கீழ் சிறுவர் பாசறை நிகழ்வு

சர்வோதய நிறுவனத்தின் யு.எஸ். எயிட் திட்டத்தின்கீழ், ஐந்து கிராமங்களைச் சேர்ந்த சிறுவர்களுக்கான சிறுவர் பாசறை ஸ்ரீ முருகன் வித்தியாலயத்தில் நாளை காலை 9.30 மணிக்கு இடம்பெறவுள்ளது.

இமுந்த கல்வியை மீள்பெறல் என்ற நிகழ்ச்சித் திட்டத்தின்கீழ் பயன்பெற்று வரும் ஊரெழு, மயி

லங்காடு, காக்கைத்தீவு, கரம்பைக்குறிச்சி, மிருகவில் ஆகிய கிராமங்களிலுள்ள இடைவிலகிய மாணவர்கள், மன அழுத்தங்களுக்கு உள்ளான பிள்ளைகள், யுத்தத்தால் பாதிக்கப்பட்ட மாணவர்கள் என இனம் காணப்பட்ட சிறுவர்களுக்கே சிறுவர் பாசறை இடம் பெறவுள்ளதாகத் தெரிவிக்கப்படுகிறது.

(91)

முன்பள்ளி ஆசிரியர்களுக்கு வழிகாட்டல் கருத்தரங்கு

யாழ். மாவட்டத்திலுள்ள அரசு நியமனம் பெற்ற, முன்பள்ளி ஆசிரியர்களுக்கான வினைத்திறன் காண் தடை தாண்டல் பரீட்சை தொடர்பான கருத்தரங்கு - எதிர்வரும் 1 ஆம் திகதி திங்கட்கிழமை பி.ப. 2.30 மணிக்கு மாணிப்பாய் பிரதேச சபை கலாசார மண்டபத்தில் இடம்பெறவுள்ளது.

16 பிரதேச சபைகளில் கடமை யாற்றி வரும் அனைத்து முன்பள்ளி ஆசிரியர்களுக்குமான இந்தக் கருத்தரங்கில் - உள்ளூராட்சி உதவியாளர் செ.ரமேஸ், சனசமூக நிலைய அபிவிருத்தி அலுவலர் வி.கந்தசாமி ஆகியோர் கருத்துரைகளை வழங்கவுள்ளதாகவும் தெரிவிக்கப்படுகிறது.

(91)

முதலியாவெளி வயற்குளத்தில் நீராடும் பாடசாலை மாணவர்கள்

(மட்டுவில்) மட்டுவில் வடக்கு முதலியாவெளி வயற்குளத்திலுள்ள முனிக் குளத்தில் - பாடசாலை மாணவர்கள் உட்பட, பல சிறுவர்கள் நண்பகல் வேளையில் மிகநீண்ட நேரமாக நீராடுவதாகத் தெரிய வருகிறது.

சேறு நிறைந்த இந்தக் குளத்து நீர் - மனிதர் குளிப்பதற்கு ஏற்றதல்ல எனவும், மிருகங்களை மட்டுமே இந்தக் குளத்தில் நீராடுவதாகவும், எனவும் இந்தக் குளத்தின் மக்கள் தெரிவித்தனர்.

பாடசாலையிலிருந்து நேரடியாக இந்தக் குளத்துக்கு வரும் மாணவர்கள் - ஆடைகளைக் களைந்துவிட்டு, மிக நீண்டநேரம் நீராடிவிட்டு, பின்னர் அதே ஆடைகளை அணிந்துகொண்டு வீடு செல்வதாக - இந்த வயல் வெளியில் களை பிடுங்கும் பெண்கள் தெரிவித்தனர்.

துாய்மையற்ற, சேறுகள் நிறைந்த இந்தக் குளத்தில் நீராடுவது - நோய்த் தொற்றுக்கும், உயிராபத்துக்கும் வித்திடும் என்பது குறிப்பிடத்தக்கது.

(24)



நேற்று முன்தினம் நடைபெற்ற வேலணை துறையூர் மீன் சந்தைப் படுத்தும் நிலைய திறப்பு விழாவில்போது - மங்கள வாத்தியங்களுடன் விருந்தினர்கள் அழைத்து வரப்படுவதையும், பிரதம விருந்தினர் நாடாவைவிட்டி நிலையக் கட்டடத்தைத் திறந்து வைப்பதையும் படங்களில் காணலாம்.

மீனிய பிறந்தநாள் வாழ்த்துக்கள்

சூர்யாவது அனைவரில்

பெயர் : த.தனுஷ்
முகவரி : அச்சவேலி.

ஒளிதாளுது அனைவரில்

பெயர் : ஜோ.செயப்பிரசன்
முகவரி : குளுநகர்.

வாழ்க வளமுடன்

சிறுவர் பெயர்: முகவரி: பிறந்த ஆண்டு: கல்விப்பகுதி: புகழ்ப்பாட்டு: கலைக்கப்பட்ட: பெற்றோர் ஒப்பம்



சிநேகிதியே

வீடு, வாசல்களை அழகுபடுத்தும் விடயத்தில், இல்லத்தரசிகள் பெரும்பாலான நேரங்களைச் செலவிடுவதைக் காணமுடிகின்றது. உண்மையில் நாம் குடியிருக்கும் இல்லங்களும், அதன் சுற்றுப்புறங்களும் அழகுற இருந்தால்தான் மனமகிழ்ச்சி ஏற்படுகிறது. அதுபோல் அன்றைய நாட்பொழுதைக் குதா கலமான முறையில் கழிக்கவும் முடிகிறது. எனினும் இவற்றை மாத்திரம் சுத்தம் செய்வதால் மனமகிழ்ச்சியைக் கொண்ட நிறைவான வாழ்வைப் பெற்றுக்கொள்ள முடியுமா என்பது கேள்விக்குறியே...

ஒவ்வொரு நொடிப்பொழுதும் நம் எல்லோரது வேண்டுகளும், எதிர்பார்ப்புமானது, சந்தோஷமான வாழ்வேயாகும். இதற்கு நோயற்ற வாழ்வு பிரதானமானதாகும். எனவே சுகதேகிகளாக நாம் மாறுவது என்பது இல்லங்கள் அழகுற இருப்பதுடன், சுகாதாரமும் அதனுடன் சேர்ந்து சமநிலை அடையும் போதே. சிலருக்கு வீட்டினுள்ளும், அதை அண்டிய சுற்றுப்புறங்களிலும் சுகாதாரமற்ற நிலைஏற்படும் போதுதான் - நோய்கள் ஏற்படுகின்றன. இதனால் இவற்றை மாத்திரம் சுத்தப்படுத்துவதால், நோய்களுக்குரிய பரிசுாரத்தை அடைந்து கொள்ளமுடியாது. நீங்கள் நினைத்துக்கூடப் பார்க்காத வழிகளிலூடாக நோய்கள் உங்களைப் பீடிக்கும் சந்தர்ப்பங்கள் அதிகம் இருக்கின்றமையே இதற்கான காரணமாகும்.

ஏனெனில், சமூகக் கட்டமைப்பை அடிப்படையாகக் கொண்டு, அமைந்து காணப்படும் எம் அன்றாட வாழ்வில் கொடுக்கல், வாங்கல்கள் இடம் பெறுகின்றன. சொந்தங்கள், பந்தங்கள் என பலர் நம் வீடு நோக்கி வந்து

ஒவ்வொரு நொடிப்பொழுதும் நாம் எதிர்பார்ப்பது சந்தோஷமான வாழ்வையே!

செல்கின்றனர். இவையாவும் நம் மகிழ்ச்சி கரமான வாழ்வுக்கு பாரிய பங்கை வழங்குவையாகும். எனினும் இவ்வாறு வந்து செல்பவர்களினது ஆரோக்கியம் குறித்து எமக்கு தெரிந்திருப்பதற்கு நியாயமில்லை. இவ்வாறான சந்தர்ப்பங்களில்தான் இல்லத்தரசிகள் மிகக் கவ

விடப் பாரிய நோய்களால் பாதிக்கப்பட்டவராகவும் அவர் இருக்கலாம். இதனால் இல்லத்தரசிகள் அல்லது தாய் என்ற பொறுப்பைக் கொண்ட நீங்கள் சுகாதாரத்துக்குத் தீங்கு விளைவிக்கும் வெளிநோய்களின் அச்சுறுத்தல்களிலிருந்து உங்களையும், குடும்பத்தவர்களையும் பாதுகாத்துக் கொள்ளும் வழிமுறைகளை அறிந்து வைப்பது அவசியமாகும்.

வருத்தும் பாரிய நோய்கள் ஏற்பட்டு, பல ஆயிரம் ரூபா பணம் செலவழிக்க நேரிடும் என்பதையும் இவர்கள் உணர்வேண்டும். மேலும் வருபவர்கள் உங்கள் வீட்டில் தங்கவேண்டும் என்ற நியதியும் கிடையாது. வந்து விட்டு உடனே போனாலும் போதும். தோல் வியாதியால் பாதிக்கப்பட்ட ஒருவராக அவர் இருந்தால், அந்த நேரத்தில் அவர் பாவித்த பொருட்களிலும் கிருமிகள் தொற்றி இருக்கக்கூடும். இதனால் அவற்றை கிருமி நாசினி மூலம் சுத்தம் செய்யவேண்டும். வெளியிலிருந்து வருபவர்களைப் போலத்தான் வீட்டினுள்ளவர்களும் பிறர் வீட்டுக்குச் சென்று வந்தால் முகம், கை, கால் கழுவிய பிறகு தான் வீட்டினுள் செல்லவேண்டும். இது தனது வீட்டைப்போல ஏனையோர்களது வீட்டிலும் சுகாதாரத்தைப் பேணும் செயலாகும். சப்பாத்து, சொக்கல் போன்றவற்றை அணியவர்கள் வீட்டுக்கு வந்தவுடன் கழற்றி ஒரு மூலையில் அல்லது கட்டில்கள் போன்றவற்றின் கீழ் போட்டு விடுவதைக் காண முடிகிறது.



எனமாக இருக்கவேண்டும். இன்று நம் வீடு வந்த ஒருவரால் - நாளை எங்களில் ஒருவர் நோயாளியாகலாம். எனவே உங்களது வீட்டுக்கு ஒருவர் வந்து இரண்டு அல்லது மூன்று நாட்கள் தங்கிவிட்டுச் சென்றுவிட்டார் என்று வைத்துக்கொள்ளுங்கள். அந்த நாளிடம் பல்வேறுபட்ட நோய்கள் இருக்க வாய்ப்புண்டு. விசேடமாக பக்ரீரியாக்களால் உண்டாகும் சொறி, சிரங்கு போன்ற தோல் நோய்கள் இருப்பின், பிறரை தொற்றக்கூடிய சந்தர்ப்பங்கள் அதிகமுள்ளன. சிலவேளை இதை

இவ்வாறு உங்கள் வீட்டுக்கு எவராவது வந்து தங்கிவிட்டுப் போனால்,

அவர்கள் பாவித்த தலையணை உறை, துவாய் போர்வை போன்றவற்றை தோய்த்த பின் பாவிக்க வேண்டும். இரண்டு அல்லது மூன்று நாட்கள் தானே பாவித்தது அவற்றில் தூசி அல்லது அழுக்குகள் பட்டிருக்காது, அதனால் தோய்க்கத் தேவையில்லை என்று சோம்பல் கொள்கின்றவர்களும் நம்மில் பலர் உள்ளனர்.

காலையிலிருந்து மாலைவரை இவற்றை அணிந்துகொண்டு இருப்பதால், உள்ளே வியர்வை உண்டாகி விஷக்கிருமிகள் தொற்றுவதற்கான வாய்ப்புக்கள் ஏற்படும். எனவே, இவற்றை அவ்வாறு கழற்றி வைக்காது, குளியலறையினுள் போடுவதே நல்லது. வேலைத்தலங்களுக்குச் சென்று வருபவர்கள் அல்லது பிரயாணங்களை முடித்துவிட்டு வீடு வருபவர்கள் அணிந்து வரும் காலணிகளுடன் உட்செல்லாது, அவற்றைக் கழற்றிவிட்டு கால்களைக் கழுவி பின்னே உட்செல்ல வேண்டும்.

நாங்கள் இந்தப் பழக்கத்தையே பிறர் வீடுகளுக்கு சென்றாலும் கடைப்பிடிக்க வேண்டும். இது எங்கள் மீதுள்ள நட்பினூடான மனமகிழ்ச்சியை மேலும் அவர்களினுள் அழிக்கச் செய்யும் வழிமுறைகளை அறிந்து கொண்டார்களா? இனி எனன், உங்கள் வாழ்வில் என்றும் வசந்தமே!

பருவத்தே பயிர் செய்ய



ஐந்தில் வளையாதது, ஐம்பதில் வளையாது என்பது அரித்தமுள்ள ஒரு முதுமொழி. இளம் வயதில் கற்றுக்கொள்கின்ற சில பழக்கவழக்கங்கள் பசுமரத்தாணி போல மனதில் ஆழமாகப் பதியக்கூடியவை. அந்தப் பருவத்தில் மனதில் பதிக்கின்ற சில விருப்பத்தகாத விடயங்கள் கூட, ஆழமாகப் பதிந்து விடுகின்றன. மாணவ, மாணவியர் படிக்கின்ற பருவத்திலே பல தரப்பட்ட உணர்வுகளுக்கும், அனுபவங்களுக்கும் உள்ளாகிறார்கள். அத்தகைய சந்தர்ப்பங்களில், தேவையான பல நல்ல விடயங்களைத் தெரிந்துகொள்ளும் சமயத்தல், தேவையற்ற சில விடயங்களையும் கற்றுக்கொள்ள வேண்டிய ஒரு நிர்ப்பந்தம் உருவாகிறது. பருவத்தே பயிர் செய்ய வேண்டிய சில விடயங்கள் எவையென்ப பார்ப்போமானால்

அன்பு செலுத்துவது என்பது மிக உயரிய, உன்னதமான ஒரு குண கியல்பு. உருக்கமானதும் கூட. அன்பாகப் பழகுகிறோமோ, கில்லையோ, அன்பாகவாவது பேசமுற்பட வேண்டும். அதே சமயம், அன்பின் அடிப்படையில் நம்மை யாரும் அடிமையாக்கி விடாமலும் பார்த்துக் கொண்டாக வேண்டும். அன்புக்கு அடுத்த படியாக கிரக்ககுணமும், பருவத்தே பயிர் செய்யப்பட வேண்டிய ஒரு பயிர்.

ஆனால், அதுகூட அளவுக்கு மேல் போகும்போது, ஆபத்தாகிவிடுகிறது. ஆற்றல் போட்டாலும் அளந்து போடு என்று ஒரு பழமொழி கூட உண்டு. அத்தகைய கிரக்கப்பட்டு ஏமாந்தவர்கள் பலர் உண்டு. பணிவு என்பதும் ஒரு முக்கியமான ஒரு குணவியல்பு. அதுவே கோழைத்தனமாக மாறிவிடலாகாது. இதற்காகக் குனிபக் குடும்ப நிலையை உருவாக்கிக் கொள்ளக்கூடாது. சிக்கனம் என்பது சீரியதோர் குணகியல்பு. ஆனால், அதுவே கஞ்சத்தனமாக மாறிவிடக்கூடாது. சிக்கனமாக இருக்கலாம். ஆனால், கஞ்சத்தனமாக இருக்கக் கூடாது. கடமை உணர்வு முக்கியம். அதனுடன் கண்டிப்பும் தேவை. ஆனால், கடுங்கோபம் காரியத்தையே கெடுத்துவிடும்.

வீரம் என்பது தேவை. ஆனால், வீவேகமற்ற வீரம் ஊறுவினைவித்து விடும். மனவுறுதியையும், துணிவையும், அடுத்தவர்களை அச்சுறுத்துவதற்குப் பயன்படுத்தக்கூடாது. அதிகாரதோரணையும், ஆணவமும் அழிவையே தரும். சுறுசுறுப்பு என்பது அத்தியாவசியமான ஒரு குணகியல்பு. ஆனால் பதற்றத்தோடு அலைந்து கொண்டிருக்கலாகாது. பதறிய காரியம் சீதறித் தான் போய்விடும். பதற்றத்தோடு பணிசெய்ய முற்படும்போது மனோநலை, உடல்நலை, செயல்நலை ஆகிய அனைத்துமே பாதிப்புள்ளதாகிறது.

தர்மம் உயரியதோர் நற்பண்பு. நல்ல பெயரை நச்சயம் வாங்கித் தரும். ஆனால், அதையே செய்து கொண்டிருந்தால், ஆண்டியாகிவிட வேண்டியது தான்.

பொருளை ஈட்டுதல் பக்குவமாகப் பழகிக் கொள்ளவேண்டிய ஒரு குண கியல்பு. ஆனால், பணம்பித்துப் பிடித்து விடக்கூடாது. அது பேராசையாக மாறிவிடும்.

கடமையைக் கண்ணாகக் கருத்துதல் அத்தியாவசியமானதாகும். ஆனால், கடவுள் நம்பிக்கையும், வழிபாடும் மறந்து விடமுடியாத பண்புகள்.

மந்திரத்தால் மாங்காய் விழுமா? எனக் கேட்பவர்களும் உண்டு. பரிட்சைக்குப் போகின்ற மாணவர்கள் கடவுளை மட்டுமே நம்பி பரிட்சை எழுத முடியாது. நன்றாகப் படிக்கவும், உழைக்கவும் கடவுளைக் கும்பிடவேண்டும். அப்போதுதான் கடவுளும் அந்நன் வழங்கும் பண்புடன் இருக்கிறார். படிக்கின்ற பருவத்திலே பண்புடைய உயர்ந்த மாதிரி வித்துக்களைப் பயிரிட்டால், நச்சயம் பின்னாளில் பெரிய அளவில் பெறக் கூடும்.

ஆரோக்கியமான குழந்தைக்கு

(சென்றவாரத் தொடர்ச்சி...)

★ நஞ்சு கொடி சம்பந்தமான பிரச்சினைகள் நஞ்சு கொடி தகுந்தவாறு அமையாமல் இருத்தல் போலவே செயற்படாமல் இருப்பதாலும், மற்றும் கடுமையான நிலை காரணத்தாலும் வளர்ச்சியற்ற குழந்தை உருவாகலாம். தாய்க்கும், கிட்டப்பைக்கும் ஏற்படக்கூடிய தாக்குதல், அவசர பாதிப்புக்கள் போன்றன வளர்ச்சியற்ற குழந்தைகளின் பிறப்புக்குக் காரணமாகின்றன.

★ வளர்ச்சி குறைவதால் ஏற்படும் பாதிப்புக்கள் இங்கு ஏற்படும் பல பாதிப்புக்கள் உடலில் உறுப்புக்கள் தகுந்தவாறு செயற்படாத காரணத்தால் பாதிப்பு ஏற்படும்.

- 1) சுவாசப்பை சம்பந்தமான நோய்கள் நுரையீரல் செயற்பாட்டுக்குத் தேவையான போஷாக்குகள் குறைவதால் குழந்தை சுவாசிப்பதற்குக் சிரமப்படுவதோடு, இதனால் மரணமும் ஏற்பட வாய்ப்பாகிறது.
- 2) நோய்கள் ஏற்படும் நிலை வளர்ச்சியற்ற குழந்தைகளின் உடலில் கிருமிகளை எதிர்க்கும் சக்தி குறைவாகும். அதனால், வெவ்வேறு பயங்கரமான நோய்களுக்குச் சுலபமாக ஆளாகுவதற்கு வாய்ப்பாகிறது.
- 3) வளர்ச்சியற்ற குழந்தையால் ஏற்படும் கஷ்டங்கள் வளர்ச்சியடையாத காரணத்தால் பல குழந்தைகளுக்கு பால் உறிஞ்சிக் குடிக்க முடியாமல் போவதோடு, வேறு முறைகளால் அதை வழங்கினாலும் கூட, உடலுக்குள் அதை உறிஞ்சிக் கொள்ளக் கஷ்டப்படுகிறது. அவ்வாறான குழந்தைகளுக்குத் தகுந்த நிலைவரும் வரை குளுக்கோஸ், சேலைன் போன்றவற்றைக் கொடுக்கலாம்.
- 4) சிறுநீரகத்தால் ஏற்படும் பாதிப்பு சிறுநீரகம் தகுந்தவாறு செயற்படாத காரணத்தால், உடலில் அடங்கியுள்ள சோடியம், கல்சியம், பொட்டாசியம் போன்றவை சமநிலை இல்லாமல் போவதால், ஒரு சில மாற்றங்கள் ஏற்பட வாய்ப்புண்டு.
- 5) கிருமியும், கிரத்தமும் தகுந்தவாறு செயற்படாத காரணத்தால், கிருமியும் சம்பந்தமான நோய்கள், கிரத்தக் குறைபாடு என்பன தோன்றுவதுடன், முளை போன்ற உறுப்புக்களிலிருந்து கிரத்தம் வெளியேற கிடமுண்டு.
- 6) வளர்ச்சியற்ற தன்மையைப் போலவே, அதிகளவு ஓட்சிசன் வழங்குவதால், குழந்தையின் கண்ணில் பாதிப்பு ஏற்படலாம். இதனால் கண் பார்வையை கிழக்கவும் கிடமுண்டு.
- 7) உடலில் மஞ்சள் நிறம் அதிகமாகத், குழந்தையின் கிரத்த வகைகள் அழியும் போது ஏற்படும் ஒருவகைத் தரவம் உடலுக்குள் சேருவதால் முளைக்குப் பாதிப்பு ஏற்படலாம்.

இந்த நிலை முற்றாகத் தோன்றினால், குழந்தையின் உடலில் இருக்கும் நீரின் அளவு ஆவியாக வெளியேறுவதால் பல நோய்கள் ஏற்படும். இந்த நிலையால் உடலின் வெப்பநிலை உயர்ந்து, தடுப்பதற்கு மிகவும் கஷ்டமாக இருக்கும்.

வளர்ச்சியடையாத குழந்தைகளின் பிறப்புக்களைத் தடுப்பதற்கு சாதகமான காரணங்களை அறிந்துகொண்டு, செயற்படுவதால் இவ்வாறான பிறப்புக்கள் ஏற்படுவதைத் தடுக்கலாம்.★



நமது
ஈழநாடு

267, Navalar Road, Jaffna.
T.P. - 021-2225107 www.eezhanaadu.com

சின்தனைக்கு

புறத்தூய்மை நீரான் அமையும் அகத்தூய்மை
வாய்மையால் காணப் படும்.

திருக்குறள்

நமது நோக்கு

அரசின் பொறுப்பற்ற நிலையும்

ஐக்கிய தேசியக் கட்சியின் புகாரும்...!

இடைக்காலத் தன்னாட்சி அதிகாரசபைக்கான விடுதலைப்புலிகளின் ஆலோசனைகளின் அடிப்படையில் - பேச்சுவார்த்தைகளை மீண்டும் ஆரம்பிக்கவேண்டும் என அரசதரப்பை நோக்கி பல்வேறு மடாங்காளும் அழுத்தங்கள் அதிகரிக்கத் தொடங்கியுள்ள சூழலில், விடுதலைப்புலிகள் பேச்சுவார்த்தைக்கு எப்பொழுதும் தயாராக இருக்கின்ற போதிலும், அரசாங்கமே அதனைத் தொடர மறுத்து வெறுமனே காலத்தை இழுத்தடித்து, அதற்குப் பொருத்தமற்றதும் நியாயமற்றதுமான காரணங்களைக் கூறி ஏமாற்றி வருகின்றது என்ற தொனிப்பட பொதுநலவாய நாடாளுமன்றத்திடம் எதிர்க்கட்சியான ஐக்கியதேசியக் கட்சியானது வலியுறுத்தியுள்ளமையானது - சமாதானம் தொடர்பான இன்றைய நெருக்கடியான சூழலில் முக்கியத்துவம்மிக்கதொன்றாவே அமைந்துள்ளது.

அமெரிக்கா உட்பட ஜப்பான், கனடா, சுவீடன், ஜெர்மனி என அனைத்து நாடுகளுமே - நோர்வே அனுசரணையாளர்கள் மூலமாகவும், நேரடியாகவும் சமாதானப் பேச்சுவார்த்தைகளை விடுதலைப்புலிகளும் இலங்கையரசும் விரைவில் ஆரம்பிக்கவேண்டும் என்ற கருத்து வலியுறுத்தலை மிக அண்மைக்காலமாக அதிக அளவில் வலியுறுத்தி வருவதை நாட்டுமக்கள் மட்டுமல்ல, சர்வதேச சமூகம் முழுவதும் மிகவும் கூர்மையாக அவதானித்து வருகின்றது.

இந்த விடயம் தொடர்பாக விடுதலைப்புலிகளின் தரப்பினர் ஆரம்பம் முதலே தமது தெளிவானதும் - உறுதியானதும் மான நிலைப்பாட்டினை மிக இயல்பாகவும் வெளிப்படையாகவும் தொடர்ந்து வலியுறுத்தி வந்துள்ளபோதிலும், அரசு தரப்பினரும், ஜனாதிபதியும் இன்றுவரை ஒரு திட்டவட்டமானதும் ஆக்கபூர்வமானதான கருத்து நிலைப்பாட்டிற்கு வரமுடியாதது என்பது தெட்டத்தெளிவாகியுள்ள நிலையில் - எதிர்க்கட்சியான ஐ.தே.கட்சியின் மேற்குறித்த கருத்தானது சகல மட்டத்தினராலும் மிகவும் ஆழமாக கவனத்தில் கொள்ளவேண்டிய விடமாக உள்ளது.

ஏற்கனவே பிரதான எதிர்க்கட்சியான ஐக்கியதேசியக் கட்சியானது இவ்விடயத்தில் ஒரு தீர்க்கமான முடிவை தன் சார்பில் தெரிவித்து தன்னை வெளிப்படுத்திவிட்டது என்றே கூறவேண்டும். அதாவது விடுதலைப்புலிகள் சமர்ப்பித்த இடைக்காலத் தன்னாட்சி அதிகாரசபை தொடர்பான விடயத்திலிருந்து மீண்டும் அரசு சமாதானப்பேச்சுவார்த்தைகளை ஆரம்பிக்குமேயானால் - அதற்கு தான் முழுமையான ஆதரவை வழங்கத்தயார் என ஒரு பிரகடனமாகவே அறிவித்துவிட்டுள்ளது.

இதுவே அரசுக்கும் - ஜனாதிபதிக்கும் இப்போது சிக்கலையும் நெருக்கடியையும் ஏற்படுத்தி விட்டுள்ள விடயமுமாகும்.

இதுவரை காலமும் அரசு ஒருநிலைப்பாட்டை எடுத்தால் எதிர்க்கட்சி அதன் நியாயத்தன்மையையும் அவசியத்தையும் கூடக் கவனத்தில் கொள்ளாது அதனை மூர்க்கத்தனமாக எதிர்ப்பதே ஒரு வழமையாக இருந்து வந்துள்ளது.

இந்தமுறை அரசு ஒரு தீர்மானத்தை எடுக்கத் தயங்குகிறது. ஆனால், எதிர்க்கட்சி - அரசு தான் குறிப்பிடும் வகையில் நியாயமாக ஒரு முடிவை எடுத்தால் அதுவும் புலிகளும் ஏற்கனவே வலியுறுத்தியுள்ள வகையில் முடிவை எடுத்தால் அதனைத் தாம் ஆதரிப்பதாகக் கூறிவுள்ளமையானது ஒரு முக்கியத்துவமிக்க விடயமேயாகும்.

ஆனால், எதிர்க்கட்சியும் விடுதலைப்புலிகளும் ஒரு நிலைப்பாட்டிற்குவந்துள்ளபோதும், அரசு அதனை ஏற்கத் தயங்குவதானது வரலாற்றில் என்னுயில்லாதவகையில் ஒரு நிரந்தர சமாதானத்தை ஏற்படுத்த உருவாக்கிவரும் வாய்ப்பான சூழலை - அரசாங்கமும் ஜனாதிபதியும் பயன்படுத்த விரும்பவில்லை என்ற உண்மையையே உணர்த்துவதாக உள்ளது.

அதாவது அரசும் - ஜனாதிபதியும் பேரினவாத மேலாதிக்க சிந்தனைப் போக்கிலிருந்து தம்மை விடுவிக்கத் தயங்குகின்றனர் என்ற உண்மையை வலியுறுத்துவதாகவே நிலைமைகள் உள்ளன.

சமாதான முன்னெடுப்பு முயற்சிகளுக்கு நிபந்தனையற்ற முழுமையான ஆதரவை வழங்கத் தயார் என்று - அரசுக்கும் ஜனாதிபதிக்கும் தெளிவாக அறிவித்துள்ளதாகக் கூறும் ஐ.தே.கட்சியினர் அமைதிக்கான பேச்சுவார்த்தைகளை ஆரம்பிக்கும் விடயத்தில் அரசின் கூட்டணிக் கட்சிகளிடையே ஒருமைப்பாடு இல்லையெனவும், பொதுநலவாய நாடாளுமன்றத்திடம் விளக்கியுள்ளனர். உண்மையில் இது ஒரு மிகச் சரியானதும் உண்மையானதுமான கருத்தேயாகும்.

ஐ.ம.சு.முன்னணியின் உள்ளக புரண்பாடுகளை சமாதான முயற்சிகள் தொடர்பான விடயங்களில் தீர்த்துக் கொள்ளும் வலு ஜனாதிபதியிடம் இல்லை. தீர்த்துக் கொள்வதற்கு ஜே.வி.பி போன்ற கட்சிகள் மனவிரும்புடையனவாகவும் இல்லை.

இதுவே இன்றைய இலங்கையின் சமாதானம் குறித்த யதார்த்த நிலையாகும்.

இதனைச் சர்வதேச சமூகம் இந்தக் கட்டத்தில் தெளிவாக உணர்ந்து கொள்ளவேண்டும். அதுமட்டுமல்ல சமாதான முயற்சிகளை எதிர்க்கட்சியின் ஆலோசனையுடனும், ஆதரவுடனும் - இடைக்காலத் தன்னாட்சி அதிகார சபை குறித்த விடயத்திலிருந்து ஆரம்பிக்குமாறு அரசுக்கும் ஜனாதிபதிக்கும் அழுத்தம் கொடுக்கவும் வேண்டும்.

நாடும் நடப்பும்

கூழ்முட்டை குஞ்சு பொரிக்குமா?

செய்தி:- தேசிய சமாதான ஆலோசனைச் சபை
அரசின் வெறும் பம்மாத்து நடவடிக்கையே...!
- ஐ.தே.கட்சி கூறுகிறது.

தேசிய சமாதான
ஆலோசனை சபை

**வாழ்த்துமடல்களில் சினிமாப் படங்கள்;
தவிர்க்குமாறு வணிகர்களுக்கு அறிவுறுத்து**

(யாழ்ப்பாணம்)

தமிழர்களின் பண்பாடுகளையும், பாரம்பரியத்தையும் பேணும் நோக்குடன் தமிழர் பிரதேசங்களுக்குச் சினிமா நட்சத்திரங்களின் படங்கள் தாங்கிய வாழ்த்துமடல்கள், கலண்டர்கள் போன்றவற்றை எடுத்துவருவதை விடுத்து, அதற்குப் பதிலாக தமிழர்களது பண்பாட்டு அம்சங்களை பிரதிபலிக்கும் காட்சிகள், படங்கள் மற்றும் விடுதலைப் போராட்டத்துடன் தொடர்புடைய படங்களைக் கலண்டர்களிலும், வாழ்த்து மடல்களிலும் அச்சிட்டு விற்பனை செய்யுமாறு

வணிகர்களுக்கு அறிவுறுத்தல் வழங்கப்பட்டுள்ளது.

அத்தோடு சினிமா மோகத்தையும், கலாசார சீரழிவையும் தூண்டும் வகையில் அமைந்ததான கலண்டர்களையும், வாழ்த்துமடல்களின் விற்பனையையும் தவிர்த்து, ஈழத் தமிழர்களது கலாசார பண்பாட்டு அம்சங்களை பிரதிபலிக்கக்கூடிய படங்களை விற்பனை செய்யவேண்டும் என்று பல தரப்புக்களிலும் இருந்து சுட்டிக்காட்டப்பட்டதை அடுத்தே, இந்த அறிவுறுத்தல் வழங்கப்பட்டுள்ளதாகத் தெரியவருகிறது.

**உலகத் தமிழ் கவிதைப் போட்டி
மொத்தப் பரிசு இரண்டு லட்சம்**

லண்டன் சுடரொளி வெளியீட்டுக் கழகத்தால் நடத்தப் படவுள்ள 2 ஆவது உலகத் தமிழ் கவிதைப் போட்டிக்கு கவிஞர்களிடமிருந்து 'புதுயுகத் தமிழர்' என்ற தலைப்பிலான கவிதைகள் கோரப்பட்டுள்ளன.

வெற்றிபெறும் கவிதைகளில் முதற் பரிசுக்குரிய கவிதைக்கு 35 ஆயிரம் ரூபாவும், இரண்டாம் பரிசுக்குரிய கவிதைக்கு 25 ஆயிரம் ரூபாவும், மூன்றாம் பரிசுக்குரிய கவிதைக்கு 15 ஆயிரம் ரூபாவும் வழங்கப்படும்.

இவை தவிர ஆறுதல் பரிசுக்குரிய கவிதைகள் தெரிவு செய்யப்பட்டு, ஒவ்வொரு கவிதைக்கும் தலா 5 ஆயிரம் ரூபா வழங்கப்படும்.

கவிதை அறுபது வரிகளுக்கு மேற்படாதிருத்தல் வேண்டும். அனைத்துலகத் தமிழர்களும் பங்குபற்றலாம். கவிதை கருத்தாளம் உள்ளதாகவும், தலையங்கத்துக்குப் பொருத்தமானதாகவும் இருத்தல் வேண்டும். சொந்த ஆக்கம் என்பதையும், ஏற்கனவே பிரசுரமாகாத கவிதை என்பதையும் உறுதி செய்தல் வேண்டும்.

அனைத்திலும் நடுவர் தீர்ப்பே இறுதியானது. தெரிவு செய்யப்படும் கவிதைகள் ஒரு நூலாக வெளியிடப்படும்.

உலகில் பல்வேறு மாற்றங்கள் ஏற்பட்டுவரும் இந்தக் காலகட்டத்தில், உலகெல்லாம் பரந்து வாழ்ந்துவரும் தமிழர்களின் புதுயுக வாழ்வு எவ்வாறு அமையப்போகிறது என்பதற்கு முன்னோடியாக இந்தக் கவிதைப் போட்டி நடைபெறுகிறது.

கவிதைகள் கிடைக்க வேண்டிய இறுதித் திகதி 15-12-2004 ஆகும். இலங்கையிலிருந்து கவிதைப் போட்டியில் பங்குபற்ற விரும்புவர்கள் தமது கவிதைகளை -

**ஆலோசனைசபை கூட்டத்தை
பகிஷ்கரிக்க 3 கட்சிகள் முடிவு**

ஜனாதிபதி சந்திரிகாவால் அமைக்கப்பட்டுள்ள தேசிய ஆலோசனை சபையின் முதலாவது அரசியல் குழுக் கூட்டத்தைப் பகிஷ்கரிப்பதென, மூன்று அரசியல் கட்சிகள் தீர்மானித்துள்ளன.

ஐக்கிய தேசிய கட்சி, தமிழ்த் தேசியக் கூட்டமைப்பு, சிறிலங்கா முஸ்லிம் காங்கிரஸ் ஆகிய மூன்று கட்சிகளுமே இதனைப் பகிஷ்கரிப்பதற்குத் தீர்மானித்துள்ளன.

இந்தக் கூட்டம் எதிர்வரும் முதலாம் திகதி ஜனாதிபதி சந்திரிகா தலைமையில் கொழும்பு பண்பாடாபிணக்க சர்வதேச மாநாட்டு மண்டபத்தில் நடைபெறவுள்ளது.

தேசிய சமாதான ஆலோசனை சபையின் தொடர்புடையதாக நடைபெறவுள்ள இந்தக் குழுக் கூட்டத்தால்,

சமாதான செயற்பாடுகளுக்கான உதவிகள் கிடைக்காது எனத் தமிழ்த் தேசியக் கூட்டமைப்பு தெரிவித்துள்ளது.

சமாதான செயற்பாடுகள் தொடர்பாக அரசு மேற்கொள்ளும் நடவடிக்கைகள் குறித்து தாம் அவதானித்துக் கொண்டிருப்பதாக, முஸ்லிம் காங்கிரஸின் பிரதான அமைப்பாளர் பாயிஸ் கருத்து வெளியிட்டார்.

முன்னர் நடைபெற்ற இந்தக் குழுக் கூட்டத்தின் சூழ்ச்சி நடவடிக்கையால், முஸ்லிம் காங்கிரஸின் பிரதித் தலைவர் ஒருவரை அரசு தரப்புக்கு இழுத்துக் கொண்டது குறித்து கருத்து வெளியிட்ட பாயிஸ் - அந்தச் சபைக்கு செல்லாது விடுவதற்குத் தாம் தீர்மானித்திருப்பதாகவும் குறிப்பிட்டார்.

(தே)

